

National Health Mission							
State TB Training & Demonstration Centre, (STDC) Pune / Nagpur							
Name of the post	Place of Posting	Age (Upper Limit)	Total no. of posts	Category	Essential Qualification	Remuneration (In Rs.)	Essential Experience
Microbiologist	STDC Pune	70 years & Below	3	OBC – 1 Open - 2	MD Microbiologist	75,000/-	- Preference will be given to experienced person. - For M.Sc. (Medical Microbiologist) with 5 years' experience.
	STDC Nagpur		3	SC – 1 OBC – 1 Open - 1	M.Sc. (Medical Microbiologist)	40,000/-	
Medical Officer (MBBS)	STDC Pune	70 years & Below	1	Open - 1	MBBS	60,000/-	Preference will be given to experienced person

संबंधीत अर्ज <https://forms.gle/YRbXnMqBbumtgQLCA> या गुगल लिंक द्वारे या कार्यालयास कळविण्यात यावेत.

- १) एमबीबीएस / एमडी अर्हताधारकांचे एमएनसी कडील नोंदणी अद्यावत असणे आवश्यक आहे.
- २) उमेदवारास अर्जासोबत अर्ज शुल्काचा धनाकर्ष जोडणे आवश्यक आहे. खुल्या प्रवर्गातील उमेदवार करिता रु.200/- व राखीव उमेदवारांकरिता रु. 100/- रकमेचा राष्ट्रीयकृत बँकेचा धनाकर्ष ( डिमांड ड्राफ्ट) हा State Health Society Maharashtra RNTCP या नावावर टाकण्यात यावेत.
- ३) योग्य व दिलेल्या मुदतील धनाकर्ष ( डिमांड ड्राफ्ट) प्राप्त न झाल्यास अर्ज विचारात घेतले जाणार नाहीत.
- ४) सर्व पात्र उमेदवारांच्या मुळ कागदपत्रांची छाननी राज्य स्तरावरून करण्यात येईल.कागदपत्रे उपलब्ध नसल्यास संबंधित उमेदवारांची नियुक्ती आदेश निर्गमित करण्यात येणार नाहीत. तसेच त्यांचे अर्ज बाद ठरवण्यात येतील.
- ५) भरती प्रक्रियेचे संपूर्ण अधिकार पदे कमी जास्त करणे, भरती प्रक्रिया रद्द करणे, अटी व शर्तीमध्ये बदल करणे इ. सर्व अधिकार हे समितीस / राज्य आरोग्य सोसायटी टिबी यांचेकडे राखून ठेवले आहेत.

अटी व शर्ती सोबत जोडण्यात येत आहेत.

## राष्ट्रीय क्षयरोग दुरिकरण कार्यक्रम ,राष्ट्रीय आरोग्य अभियान, महाराष्ट्र राज्य कार्यक्रमांतर्गत रिक्त पदभरतीच्या अनुषंगाने मार्गदर्शक सूचना

राष्ट्रीय आरोग्य अभियान अंतर्गत प्रकल्प अंमलबजावणी आराखड्यानुसार मंजूर पदांपैकी रिक्त पदे भरण्याकरीता जाहिरात [www.arogya.maharashtra.gov.in](http://www.arogya.maharashtra.gov.in) व [www.nrhm.maharashtra.gov.in](http://www.nrhm.maharashtra.gov.in) या संकेतस्थळावर प्रसिध्द करण्यात येत असून अर्ज करावयाच्या पध्दतीबाबत सर्वसाधारण सुचना/माहिती पुढीलप्रमाणे देण्यात येत आहेत. खालील सर्व सूचनांचे काळजीपूर्वक अवलोकन करून अर्ज विहित केलेल्या पध्दतीनुसारच सादर करावा. अर्जामध्ये दिलेल्या माहितीच्या आधारे उमेदवाराची पात्रता तपासण्यात येईल व त्या आधारे त्याचा समावेश पुढील निवड प्रक्रियेत करण्यात येईल. तथापि, अर्ज स्वीकारण्यात आला किंवा पुढील निवड प्रक्रियेत समावेश करण्यात आला म्हणजे उमेदवार त्या पदाकरीता पात्र आहे असा होणार नाही. निवड प्रक्रियेदरम्यान कोणत्याही वेळी किंवा निवडीनंतर अर्जदार विहित अर्हता धारण करीत नसल्याने किंवा कोणत्याही कारणास्तव अपात्र ठरत असल्याचे निदर्शनास आल्यास अशा उमेदवाराची उमेदवारी व/वा निवड तात्काळ रद्द करण्यात येईल.

### क) अर्ज करण्याच्या अनुषंगाने सुचना -

- १) सर्व उमेदवारांनी जाहिरातीत नमूद **गुगल लिंकवर** ऑनलाईन गुगल फॉर्ममध्येच अर्ज विहित कालावधीत भरणे आवश्यक आहे.  
(गुगल लिंक -<https://forms.gle/YRbXnMqBbumtgQLCA>)
- २) गुगल फॉर्म मध्ये अर्जात दिलेल्या प्रत्येक मुद्याची माहिती अचूक भरावी. एकदा भरलेली माहिती अंतिम समजण्यात येईल व त्यात कोणताही बदल करता येणार नाही याची नोंद घ्यावी.
- ३) गुगल फॉर्म परीपूर्ण भरल्यावर त्याची प्रिंट काढावी.
- ४) वरील अर्जाची प्रिंट स्वाक्षरी करून आवश्यक धनाकर्षसह (Demand Draft), खालील नमूद पत्त्यावर विहित कालमर्यादेत सादर करावा. दिलेल्या कालावधीनंतर प्राप्त होणा-या अर्जाचा विचार केला जाणार नाही. टपालाने/कुरीयरने पाठविलेले अर्ज या कार्यालयास उशीरा प्राप्त झाल्यास त्याची दखल घेतली जाणार नाही याची नोंद घ्यावी.
- ५) अर्जासोबत धनाकर्ष (Demand Draft) व्यतिरिक्त कोणतेही कागदपत्र जोडू नयेत.

- ६) अर्जदाराने प्रत्यक्ष भरलेल्या गुगल फॉर्मची प्रत व त्यासह आवश्यक धनाकर्ष (Demand Draft) जोडलेला नसल्यास असा अर्ज अपूर्ण समजण्यात येऊन तो रद्द करण्यात येईल.
- ७) उमेदवाराने एका पदाकरीता एकच गुगल फॉर्म भरणे आवश्यक आहे.
- ८) उमेदवार एका पेक्षा अधिक पदांकरीता अर्ज करू शकतो. तथापि, प्रत्येक पदाकरीता स्वतंत्र गुगल फॉर्म भरणे आवश्यक असून वरील निर्देशांप्रमाणे तो या कार्यालयास विहित मुदतीत सादर करणे बंधनकारक आहे. प्रत्येक पदाकरीता अर्ज शुल्काचा स्वतंत्र धनाकर्ष जोडणे आवश्यक आहे.

### ख) वयोमर्यादा -

- १) गुगल अर्ज भरण्याच्या शेवटच्या दिनांकास म्हणजेच २ फेब्रुवारी २०२३ रोजी उमेदवाराचे वय प्रत्येक पदाकरीता जाहिरातीत विहित केलेल्या वयोमर्यादेत असणे आवश्यक आहे.
- २) राखीव प्रवर्गातील उमेदवारांकीरता कमाल वयोमर्यादा पाच वर्षांनी शिथिलक्षम राहिल.
- ३) राष्ट्रीय आरोग्य अभियानात सद्यस्थितीत कंत्राटी तत्वावर कार्यरत असलेल्या कर्मचा-यांना कमाल वयोमर्यादा लागू राहणार नाही. तथापि अर्जासोबत सद्यस्थितीत कार्यरत असलेल्या कार्यालयाच्या प्रमुखांचे तशा आशयाचे प्रमाणपत्र अर्जासोबत सादर करणे अनिवार्य आहे.

### ग) अर्ज भरण्याबाबतच्या सुचना -

- १) सर्वप्रथम ज्या पदाकरीता अर्ज करावयाचा आहे त्या पदाचे नाव ड्रॉप बॉक्स (DROP BOX) मधून निवडावे.
- २) उमेदवाराने स्वतःचे पूर्ण नाव (माध्यमिक शालांत परीक्षा (एस.एस.सी.) प्रमाणपत्राप्रमाणेच अचूकपणे नोंदवावे. अर्जासोबत माध्यमिक शालांत परीक्षा (एस.एस.सी.) प्रमाणपत्राची प्रत जोडावी.
- ३) अर्ज करीत असणारी अर्जदार विवाहित असल्यास विवाह नोंदणी प्रमाणपत्र तसेच नाव बदल असल्यास राजपत्र (Gazette) अर्जासोबत सादर करणे आवश्यक आहे.
- ४) माध्यमिक शालांत परीक्षा (एस.एस.सी.) प्रमाणपत्रामध्ये नमूद केलेली जन्मतारीखच अर्जात

नमूद करावी.

- ५) गुगल फॉर्म सादर करण्याच्या अंतिम तारखेस (२७ ऑक्टोबर २०२२) असणारे वय (वर्ष, महिने व दिवस) अर्जात अचून नमूद करावे.
- ६) अर्जात लिंग, वैवाहिक स्थिती याबाबतची माहिती अचूक नमूद करावी.
- ७) अर्जामध्ये उमेदवाराने स्वतःचा वैध ईमेल आयडी/पर्यायी ईमेल आयडी, चालू भ्रमणध्वनी क्रमांक/ पर्यायी भ्रमणध्वनी क्रमांक नमूद करणे बंधनकारक आहे. आवश्यकतेनुसार पात्र/अपात्र यादीमधील मुलाखतीसाठी पात्र ठरलेल्या उमेदवारांना मुलाखती संदर्भात देण्यात येणा-या सुचना ईमेलद्वारे देण्यात येतील तसेच पात्र उमेदवारांपैकी गुणानुक्रमे मुलाखतीसाठी पात्र उमेदवारांची यादी संकेतस्थळावर देखील प्रसिद्ध करण्यात येईल. त्यामुळे ईमेल आयडी पदभरती प्रक्रिया पूर्ण होईपर्यंत चालू राहतील व ईमेल वेळोवेळी तपासण्याची जबाबदारी उमेदवाराची राहिल. **तसेच पदभरती बाबत पात्र/अपात्र ठरणाऱ्या उमेदवारांची यादी आणि पदभरती बाबतच्या आवश्यक सुचना व सुधारणा वेळोवेळी या कार्यालयाच्या ([www.aogya.maharashtra.gov.in](http://www.aogya.maharashtra.gov.in)) संकेतस्थळावर प्रकाशित करण्यात येतील याकरिता वेळोवेळी संकेतस्थळावर भेट देणे देखील बंधनकारक आहे.**
- ८) उमेदवार महाराष्ट्र राज्याचा अधिवासी आहे किंवा कसे हे नमूद करणे आवश्यक आहे. असल्यास त्याबाबतचे विहित प्रमाणपत्र (Domicile Certificate) आपण मुलाखतीस पात्र झाल्यास छाननी दरम्यान सादर करणे आवश्यक आहे.
- ९) उमेदवाराने आपला धर्म व जातीचा तपशील अचूकपणे नमूद करावा. उमेदवार राखीव प्रवर्गात मोडत असल्यास त्याबाबतचे विहित प्रमाणपत्र आपण मुलाखतीस पात्र झाल्यास छाननी दरम्यान सादर करावे. राखील प्रवर्गाच्या उमेदवाराने जात प्रमाणपत्र सादर न केल्यास अशा उमेदवारास अराखीव प्रवर्गातील उमेदवार समजण्यात येईल व त्याला आरक्षणाचा व त्याअनुषंगाने उपलब्ध इतर लाभांचा फायदा घेता येणार नाही.
- १०) इतर मागासवर्ग, विमुक्त जाती व भटक्या जमाती, विशेष मागासप्रवर्ग, आर्थिक दृष्ट्या दुर्बल घटक प्रवर्गात मोडणा-या उमेदवारांनी चालू वर्षाचे आवश्यक नॉन क्रिमी लेअर प्रमाणपत्र आपण मुलाखतीस पात्र झाल्यास छाननी दरम्यान सादर करणे अनिवार्य राहिल. अन्यथा अशा उमेदवारांचे अर्ज नाकारण्यात येतील.
- ११) अर्जदाराने आपला सध्याचा पत्ता व कायमस्वरूपी पत्ता गुगल फॉर्ममध्ये अचूक नमूद करावा.

### घ) शैक्षणिक अर्हता/पात्रता -

- १) शैक्षणिक अर्हतेबाबतचा सविस्तर व अचूक तपशील नोंद करावा.
- २) गुगल अर्ज सादर करावयाच्या शेवटच्या तारखेस उमेदवाराकडे पदाकरीता आवश्यक किमान शैक्षणिक पात्रता धारण केलेली असणे आवश्यक आहे.
- ३) आवश्यक शैक्षणिक अर्हता ज्या तारखेस प्राप्त केली आहे ती तारीख अर्जात नमूद करणे आवश्यक आहे. (निकाल घोषित केल्याचा दिनांक)
- ४) अर्ज भरत असताना अंतिम वर्षाच्या मिळालेल्या गुणांची टक्केवारी अचूकपणे नमूद करावी. **ग्रेड अथवा अन्य श्रेणी नमूद न करता गुणांची टक्केवारी नमूद करणे आवश्यक आहे.** अंतिम प्रमाणपत्रामध्ये ग्रेड अथवा श्रेणी नमूद असल्यास संबंधित संस्थेकडून त्याचे गुणांमध्ये रूपांतर करून ते प्रमाणित करून घ्यावे व त्याची स्वसाक्षात्कृत प्रत आपण मुलाखतीस पात्र झाल्यास छाननी दरम्यान सादर करावी.
- ५) **अर्जात एकूण प्राप्त गुण नमूद न करता गुणांची अचूक टक्केवारी नमूद करावी.** शैक्षणिक प्रमाणपत्रात नमूद गुणांची टक्केवारी व अर्जात नमूद टक्केवारी न जुळल्यास असे अर्ज नामंजूर करण्यात येतील.
- १२) अर्जात नमूद केलेल्या सर्व शैक्षणिक अर्हतेबाबतची सर्व प्रमाणपत्र/कागदपत्र आपण मुलाखतीस पात्र झाल्यास छाननी दरम्यान सादर करणे अनिवार्य राहिल. मुलाखतीच्या छाननी दरम्यान आवश्यक शैक्षणिक अर्हतेच्या गुणपत्रिका न जोडल्यास व **गुगल फॉर्म मध्ये नमूद केलेली माहिती न जुळल्यास अर्ज विचारात घेतला जाणार नाही.**
- ६) पदाकरीता आवश्यक शैक्षणिक अर्हता/पात्रता ही “विद्यापीठ अनुदान आयोग” मान्यताप्राप्त विद्यापीठातूनच प्राप्त केलेली असणे आवश्यक आहे. इतर विद्यापीठातून घेतलेली शैक्षणिक अर्हता/पात्रता ग्राह्य धरण्यात येईल.
- ७) गुगल अर्ज सादर करावयाच्या शेवटच्या तारखेस उमेदवाराकडे पदाकरीता आवश्यक किमान शैक्षणिक पात्रता धारण केलेली असणे आवश्यक आहे.

### ड) अनुभव -

- १) अर्ज करीत असलेल्या पदाकरीता विहित केलेली शैक्षणिक अर्हता व अतिरिक्त आवश्यक शैक्षणिक अर्हता प्राप्त केल्यानंतरचाच अनुभव ग्राह्य धरण्यात येईल. त्यानुसार शैक्षणिक अर्हता धारण करण्यापूर्वीच्या अनुभवाची नोंद करण्यात येऊ नये. त्याची दखल घेतली जाणार नाही.
- २) अनुभवाचा तपशील नमूद करताना पहिली नियुक्ती कालावधी ते सध्याची नियुक्ती कालावधी या क्रमानेच द्यावा.
- ३) अनुभवाचा तपशील नमूद करीत असताना ज्या कार्यालयाचे अनुभव प्रमाणपत्र प्राप्त आहे अशाच कार्यालयाचा तपशील फॉर्म मध्ये नमूद करावा. अनुभव प्रमाणपत्र नसल्यास सदरचा अनुभव ग्राह्य धरण्यात येणार नाही. अनुभव प्रमाणपत्रामध्ये अनुभवाचा कालावधी सुस्पष्टपणे नमूद असावा.
- ४) अनुभवाचा तपशील नमूद करताना रूजू दिनांक व कार्यमुक्तीचा दिनांक अचूकपणे नमूद करावा. दोनही तारखा अनुभव प्रमाणपत्रानुसारच नोंदविण्याची दक्षता घ्यावी. यामध्ये तफावत आढळल्यास अशा अनुभवाचा विचार करण्यात येणार नाही.
- ५) ज्या पदाकरीता अर्ज केला आहे त्या पदाकरीता आवश्यक असलेला अनुभवच ग्राह्य धरण्यात येईल. या व्यतिरिक्त इतर अनुभव असल्यास असा अनुभव विचारात घेतला जाणार नाही.

**च) संगणक अर्हता व इतर -**

- १) MSCIT प्रमाणपत्र धारण करीत असल्याचा त्याबाबतचा तपशील नमूद करावा.
- २) एमबीबीएस /एमडी अर्हताधारकांचे एमएनसी कडील नोंदणी अद्यावत असणे आवश्यक आहे.

**छ) लहान कुटुंबाचे प्रमाणपत्र -**

- १) शासनाच्या धोरणानुसार उमेदवारास लहान कुटुंब धोरणाचे पालन करणे आवश्यक राहिल.
- २) उमेदवाराने आपण मुलाखतीस पात्र झाल्यास छाननी दरम्यान या अनुषंगाने प्रमाणपत्र अर्जासोबत जोडणे आवश्यक आहे.
- ३) सदर लहान कुटुंबाचे प्रमाणपत्राचा नमुना सोबत जोडला आहे.

**ज) अर्ज शुल्क -**

- १) उमेदवारास अर्जासोबत अर्ज शुल्काचा धनाकर्ष जोडणे आवश्यक आहे. खुल्या प्रवर्गातील उमेदवारांकरीता रू.२००/- व राखीव प्रवर्गातील उमेदवारांकरीता रू.१००/- रकमेचा बँकेचा धनाकर्ष (डिमांड ड्राफ्ट) अर्ज शुल्क असेल. धनाकर्ष पुढील नावे काढावा.

- २) योग्य धनाकर्षाशिवाय प्राप्त होणारे अर्ज विचारात घेतले जाणार नाहीत.
- ३) एकापेक्षा अधिक पदाकरीता अर्ज करित असल्यास प्रत्येक पदाकरीता स्वतंत्र धनाकर्ष जोडावा.

### झ) उमेदवाराचा फोटो व स्वाक्षरी-

- १) उमेदवाराने गुगल फॉर्मची प्रिंट काढल्यावर फोटो करीता राखील जागेवर त्याचे अलीकडील काढलेला सुस्पष्ट फोटो चिकटवावा. फोटो स्टेपल करू नये.
- २) स्वाक्षरीकरीता राखील जागेत स्वाक्षरी करावी.

### त्र) निवड प्रक्रिया -

- १) सदर पदभरतीच्या अनुषंगाने निवड प्रक्रिया केवळ मुलाखतीद्वारे अथवा लेखी व मुलाखतीद्वारे एकत्रितपणे ठरविण्याचे सर्व अधिकार आयुक्त, आरोग्य सेवा तथा अभियान संचालक, राष्ट्रीय आरोग्य अभियान, मुंबई यांनी राखून ठेवले आहेत.
- २) उपरोक्त निवड प्रक्रियेसंदर्भात मुद्दा क्र.१ नुसार आवश्यकतेनुसार प्रक्रियेत बदल करण्याचे सर्व अधिकार मा. समितीस / राज्य आरोग्य सोसायटी टिबी यांचेकडे राहतील, त्यामुळे उपरोक्त नमूद निवड प्रक्रियेत परिस्थिती अनुरूप बदल होण्याची शक्यता नाकारता येत नाही.

### ट) सर्वसाधारण सुचना-

१. उपलब्ध करून देण्यात येणा-या गुगल लिंकद्वारे प्राप्त होणाराच अर्ज उमेदवारांनी भरणे आवश्यक आहे.
२. सदर पदभरती प्रक्रियेबाबतच्या सर्व आवश्यक सुचना व माहिती आरोग्य विभागाच्या अधिकृत संकेतस्थळावरच वेळोवेळी प्रसिध्द करण्यात येईल. या करीता उमेदवारांनी [www.arogya.maharashtra.gov.in](http://www.arogya.maharashtra.gov.in) या संकेतस्थळास भेट देऊन माहिती प्राप्त करून घेणे अनिवार्य राहिल. पदभरतीच्या अनुषंगाने कोणत्याही उमेदवारास वैयक्तिक संपर्क साधण्यात येणार नाही.
३. जाहिरातीत नमूद केलेल्या रिक्त पदांच्या संख्येत बदल होण्याचा संभव आहे.
४. जाहिरातीत नमूद केलेली पदे ही पूर्णतः कंत्राटी स्वरूपाची असून ती राज्यशासनाची नियमित पदे नाहीत. या पदांचा राज्य शासनाच्या पदांशी काहीही संबंध नसून उमेदवार राज्य शासनाच्या नियमित पदावर समायोजन करण्यांची मागणी करू शकणार नाही.
५. जाहिरातीत नमूद केलेले पदाचे वेतन हे एकत्रित मानधन आहे.

६. गुगल फॉर्म भरण्यांची अंतिम तारीख १५ फेब्रुवारी २०२३ रोजी रात्री ११.५९ वाजेपर्यंत असेल.

१०. गुगल फॉर्म पुर्ण भरल्यावर त्यांची प्रिंट काढावी. सदर प्रिंटसोबत आवश्यक धनाकर्षासह (Demand Draft) जोडून अर्ज पुढील पत्त्यावर दि.२२ फेब्रुवारी २०२२ पुर्वी पोहोचेल अशा रीतीने हस्तदेय सादर करावा किंवा टपालाने/कुरीयरने कार्यालयीन वेळेत सायंकाळी ६.१५ वाजेपर्यंत मिळेल अशा रीतीने पाठवावा.

मा.सहसंचालक, आरोग्य सेवा ,( कुष्ठ व क्षय),  
आरोग्य भवन , इंदिरा नगर, विश्रांतवाडी पोलिस स्टेशन समोर,  
आळंदी रोड, विश्रांतवाडी पुणे - ४११ ००६.

- ११) अर्जासोबत आवश्यक रकमेचा धनाकर्ष जोडणे आवश्यक आहे.
- १२) अर्ज व त्यासोबत जोडलेला धनाकर्ष चांगल्या लिफाफ्यात बंद करुनच सादर करावी.  
लिफाफ्यावर अर्ज केलेल्या पदाचे नाव व अर्जदाराचे नाव नमूद करावे.
- १३) हस्तदेय अर्ज वरील नमुद पत्त्यावर कार्यालयीन कामकाजाच्या दिवशी ( शनिवार, रविवार व सावर्जनिक सट्टीचे दिवस वगळून) सकाळी १०.०० ते सायंकाळी ६.१५ या वेळेतच स्वीकारले जातील.
- १४) सदर पदभरती प्रक्रियेत आवश्यकतेनुसार बदल करण्याचे व/वा सदर पदभरती अंशतः किंवा पुर्ण रद्द करण्याचे अधिकार मा. समितीस / राज्य आरोग्य सोसायटी टिबी यांनी राखून ठेवले आहेत.
- १५) सदर जाहीरातीच्या अनुषंगाने काही शंका असल्यास ०२० २६६८६९५२/५४ या क्रमाकावर संपर्क करावा.